

# నమస్కే ఉదయం

తెలుగు దినపత్రిక

సంపుటి: 3

సంచిక: 254

పేజీలు: 4

వెల: రూ.4/-

సోమవారం 11 మే 2026

ఎడిటర్: ఎం.వనితా రెడ్డి

## రాజకీయ జగ్గలంతికి 'సింధు' వేదిక

మూడు పార్టీలు.. ముచ్చటైన ఒకే ప్లాన్!.. బీఆర్ఎస్ భూమి.. కాంగ్రెస్ లీజు.. బీజేపీ లబ్ధి కట్

హైటెక్ సిటీ సాక్షిగా సాగుతున్న విచిత్ర రాజకీయ సమన్వయం

శేరిలింగంపల్లి : మే 10, (నమస్తే ఉదయం)

తెలంగాణ రాజకీయాలంటే కేవలం విమర్శలు ప్రతివిమర్శలే అనుకుంటే పొరపాటే. మైకుల ముందు కత్తులు దూసుకునే నాయకులు తెర వెనుక ఎంతటి 'విశ్వ మానవ సౌభాగ్యం' ప్రదర్శిస్తారో చెప్పడానికి హైటెక్ సిటీలో వెలిసిన 'సింధు క్యాన్సర్ హాస్పిటల్' ఒక అద్భుత నిదర్శనం. అక్కరాల వేల కోట్ల విలువైన ప్రభుత్వ ఆస్తి విషయంలో రాష్ట్రంలోని మూడు ప్రధాన పార్టీల మధ్య కనిపిస్తున్న ఈ 'అపూర్వ సంగమం' చూసి రాజకీయ విశ్లేషకులు విస్మయం వ్యక్తం చేస్తున్నారు.

నాడు 'అక్రమం'.. రేపంకే నేడు 'అవసరం'!

గులాబీ గూడులో బీజం: 2018లో అప్పటి బీఆర్ఎస్ ప్రభుత్వం ఖానామెట్లో సుమారు రూ. 1500 కోట్ల విలువైన 15 ఎకరాల ప్రభుత్వ భూమిని కేవలం ఏడాదికి రూ. 1.50 లక్షల స్వల్ప అద్దెకు 'సాయి సింధు ఫౌండేషన్'కు కట్టబెట్టింది. హైటెక్ పార్కానికి రెడ్డికి రాజ్యసభ బెర్ట్ దక్కడం ఈ భూ కేటాయింపు జరగడం వెనుక ఉన్న స్ట్రాటేజీ అప్పట్లో నంచలనం సృష్టించింది.

అప్పట్లో విపక్ష నేతగా ఉన్న రేపంకే రెడ్డి దీనిపై నిప్పులు చెరిగారు. ఇది భారీ స్కామ్ అని అధికారంలోకి రాగానే బాధ్యులను జైలుకు పంపడానికి గర్జించారు. అప్పట్నుగానే అధికారంలోకి వచ్చాక తొలుత ఆ భవనాన్ని సీజ్ చేశారు.



కానీ కాలం గడిచేకొద్దీ ఆక్రమం కాస్తా 'అవసరం'గా మారిపోయింది. తాజా జీవోతో అదే భూమికి లీజును ఖరారు చేస్తూ కాంగ్రెస్ సర్కార్ గ్రీన్ సిగ్నల్ ఇచ్చేసింది. రాజకీయ వ్యూహంలో అసలైన టీఎస్ టీజేపీ రూపంలో వచ్చింది. బీఆర్ఎస్ నేత కట్టిన ఆసుపత్రికి కాంగ్రెస్ ప్రభుత్వం అనుమతులు ఇస్తుంటే దానిని ప్రధాని సరేంద్ర మోడి చేతుల మీదుగా ప్రారంభించడం విశేషం. వేదిక మీద ముగ్గురు ప్రభుత్వం చిరునవ్వులతో కనిపిస్తుంటే కింది స్థాయిలో కార్యక్రమాల మాత్రం సోషల్ మీడియాలో ఎవరు ఎవరితో కలిశారో ఆర్ధం కాక జుట్టు పట్టుకుంటున్నారు. ఈ 15 ఎకరాల భూమి విలువ బహిరంగ మార్కెట్ లో సుమారు రూ. 1500 కోట్లు

బీఆర్ఎస్ ప్రభుత్వం హయాంలో ఏడాదికి కేవలం రూ. 1.50 లక్షలకే లీజు కేటాయించింది. గతంలో కాంగ్రెస్ వ్యతిరేకినైనా ఇప్పుడు లీజు క్రమబద్ధింపమని డిమాండ్ చేసింది.

ప్రధాని చేతుల మీదుగా గ్రాండ్ ఓపెనింగ్ చేడంపై

పలువురు ఆశ్చర్యం వ్యక్తి చేస్తున్నారు. అసలు సిసలు కో-ఆపరేటివ్ ఫెడరేషన్ అంటే ఇదేనేమోనని రాజకీయ విశ్లేషకులు అభిప్రాయం వదుతున్నారు. పార్టీలు వేరైనా ప్లాన్ ఒక్కటే అప్పట్నుగా సాగుతున్న ఈ రాజకీయ భేదాల్లో లబ్ధిదారులు ఎవరో సామాన్యులకు అర్థమవుతున్నా ఉంది. నాయకుల మాటలు పట్టుకుని కార్యక్రమాల కొట్టకోవద్దు ఎందుకంటే పెద్దల గూడుపురాణి.. ఆలోచనలు ఎప్పుడూ ఇలాగే హైటెక్ గా ఉంటాయి.



## సైబరాబాద్ అతి పెద్ద ఉపాధి కేంద్రంగా మారింది

దేశాభివృద్ధిలో కీలక పాత్ర పోషిస్తోంది : ప్రధాని మోదీ

రాష్ట్ర అభివృద్ధి లేనిదే దేశాభివృద్ధి సాధ్యం కాదన్న ప్రధాని మోదీ

తెలంగాణ వికసన దేశం కూడా వికసనమైందని వ్యాఖ్య

తెలంగాణలో రూ. 9,400 కోట్ల అభివృద్ధి పనులు

హైదరాబాద్, మే 10 (నమస్తే ఉదయం)

ప్రధానమంత్రి సరేంద్ర మోదీ హైదరాబాద్ లోని హెచ్ఐసీసీ వేదికగా తెలంగాణలో సుమారు రూ. 9,400 కోట్ల విలువైన పలు అభివృద్ధి పనులకు శంకుస్థాపనలు, ప్రారంభోత్సవాలు చేశారు. ఈ ప్రాజెక్టుల ద్వారా రాష్ట్రంలో మౌలిక సదుపాయాలు, కనెక్టివిటీ, పారిశ్రామిక అభివృద్ధి, ఉపాధి అవకాశాలు మెరుగుపడనున్నాయి. ఈ కార్యక్రమంలో తెలంగాణ ముఖ్యమంత్రి రేపంకే రెడ్డి కూడా పాల్గొన్నారు. హైదరాబాద్-పనాజీ ఎకనామిక్ కారిడార్: ఇందులో భాగంగా సూరారం నుంచి మహబూబ్ నగర్ వరకు రూ. 3,180 కోట్లతో 84 కిలోమీటర్ల మేర నాలుగు వరుసల రహదారి నిర్మాణ పనులు, కాజీపేట-విజయవాడ మల్టీ-

ట్రాకింగ్: ఈ ప్రాజెక్టులో భాగంగా రూ. 1,200 కోట్లతో నిర్మించిన 118 కిలోమీటర్ల రైల్వే లైన్లను జాతికి అంకితం చేశారు. కాజీపేట రైల్ అండ్ బ్రైవాస్: కాజీపేట జంక్షన్లో రైల్ రాకపోకలను సులభతరం చేసేందుకు రూ. 2,300 కోట్లతో నిర్మించిన 21 కిలోమీటర్ల బ్రైవాస్ను ప్రారంభించారు. గ్రీన్ ఫీల్డ్ పీఓఎల్ టెర్మినల్: మల్కాపూర్లో ఇండియన్ ఆయిల్ అడ్వర్టైజ్మెంట్ నిర్మించిన గ్రీన్ ఫీల్డ్ టెర్మినల్ను, లూబ్రికెంట్స్ (పీఓఎల్) టెర్మినల్ను ప్రారంభించారు. పీఎం మిత్ర పార్క్: వరంగల్ లోని కాకతీయ మెగా టెక్నోలజీ పార్కులో రూ. 1,700 కోట్లతో ఏర్పాటు చేయనున్న పీఎం మిత్ర పార్కుకు శంకుస్థాపన ..మిగతా 2లో

## తెలంగాణలోనూ అధికారంలోకి వస్తాం: మోదీ



హైదరాబాద్, మే 10 (నమస్తే ఉదయం)

పశ్చిమ బెంగాల్ లో బీజేపీ పార్టీ తొలిసారి అద్భుత విజయం సాధించిందని, తెలంగాణలోనూ బెంగాల్ పరిస్థితులు కనిపిస్తున్నాయని ప్రధాని సరేంద్ర మోదీ అన్నారు. తెలంగాణలోనూ అధికారంలోకి వస్తామని ఢిమా వ్యక్తం చేశారు. కార్యక్రమం చూస్తుంటే తెలంగాణలోనూ అధికారంలోకి వస్తామనే నమ్మకం కలిగిందని సంతోషం వ్యక్తం చేశారు. తెలంగాణ ప్రజలు బీజేపీ పాలన కోరుకుంటున్నారని అన్నారు. ఆదివారం ..మిగతా 2లో

## మోదీ ఆశీర్వాదం ఉంటే తెలంగాణ వేగంగా అభివృద్ధి

సీఎం రేపంకే రెడ్డి హెచ్ఐసీసీలో ప్రధాని మోదీ చేతుల మీదుగా వర్చువల్ గా పలు అభివృద్ధి కార్యక్రమాలకు శంకుస్థాపనలు కార్యక్రమంలో పాల్గొన్న సీఎం రేపంకే రెడ్డి



హైదరాబాద్, మే 10 (నమస్తే ఉదయం)

ఇది కేవలం కేంద్ర ప్రభుత్వ కార్యక్రమం కాదని, ఇది అభివృద్ధి ఉత్సవమని సీఎం రేపంకే రెడ్డి పేర్కొన్నారు. తెలంగాణ రాష్ట్రం ముందుకెళ్లేందుకు అవసరమైన అభివృద్ధి ఉత్సవమని, ప్రధాని ప్రణాళిక అయిన వికసిత భారత్ తో కలిసి నడుస్తామని ప్రకటించారు. హైదరాబాద్ లోని హెచ్ఐసీసీలో ప్రధాని మోదీ చేతుల మీదుగా వర్చువల్ గా పలు అభివృద్ధి

కార్యక్రమాలకు శంకుస్థాపనలు, ప్రారంభోత్సవాలు నిర్వహించారు. ఈ సందర్భంగా ఏర్పాటు చేసిన కార్యక్రమంలో ప్రధానితో పాటు రేపంకే రెడ్డి పాల్గొన్నారు. తెలంగాణ ప్రాజెక్టులపై మోదీ దృష్టి సారించాలి : బదు రాష్ట్రాల ఎన్నికలు పూర్తయిపోయాయని, ఇప్పుడు రాజకీయాల మాట్లాడాల్సిన పని లేదని రేపంకే రేపంకే అన్నారు. అభివృద్ధి గురించే మాట్లాడదామని వ్యాఖ్యానించారు. 2047 నాటికి భారత్ ..మిగతా 2లో

## కార్యకర్తలు, అభిమానుల కేరింతల నడుమ.. సీఎంగా విజయ్ ప్రమాణం

200 యూనిట్ల ఉచిత విద్యుత్తు దస్తుంపై తొలి సంతకం కేబినెట్ లోకి 9 మంది.. పేదకకు హాజరైన రాపాల్ గాంధీ

ప్రత్యేక ఆకర్షణగా నటి త్రిష

చెన్నై, మే 10 (నమస్తే ఉదయం)

కిక్కిరిసిన జనం.. అభిమాన గణం.. కార్యకర్తలు.. అందరిలోనూ ఒకటే ఉత్సాహం. తాము ఎంతగానో ప్రేమించే నటుడు, నాయకుడు.. సీఎంగా ప్రమాణం చేయబోతున్నారనే ఆనందం. ఆ క్షణాలను తనివితీరా చూసి.. ఆ అపూర్వ దృశ్యాన్ని మనసుల్లో కలకాలం నిలుపుకోవాలనే తపన.. ..మిగతా 2లో



## సామాన్యుడి కుమారుడికైనా... కేంద్ర మంత్రి కుమారుడికైనా ఒకటే చట్టం

మాజీ హోంశాఖమంత్రి సబితా ఇంద్రారెడ్డి. తెలంగాణలో క్షిణించిన శాంతి భద్రతలు. హోం మంత్రి భార్యలను విస్మరిస్తున్న రాష్ట్ర ముఖ్యమంత్రి. రాష్ట్రంలో పట్టపగలు హత్యలు.. దోపిడీలు ప్రతిపక్ష నాయకులను వేదించడం తప్ప.. నేరాలపై నిఘా ఏదీ. మాజీ హోంశాఖ మంత్రి సబితా ఇంద్రారెడ్డి

హైదరాబాద్, మే 10 (నమస్తే ఉదయం)

సామాన్యుడి కుమారుడైన కేంద్ర హోంశాఖ సహాయ మంత్రి కుమారుడినైనా చట్టం ఒకటేనని బి ఆర్ ఎస్ పార్టీ డిప్యూటీ ఛీఫ్ బీదర్ మాజీ హోంశాఖ మంత్రి సబితా ఇంద్రారెడ్డి అన్నారు. దేశ ప్రధాని సరేంద్ర మోదీ తెలంగాణ రాష్ట్రంలో పలు అభివృద్ధి పనులను ప్రారంభించేందుకు హైదరాబాద్ కు వచ్చిన వేళ రాష్ట్రంలో నంచలనంగా మారిన కేంద్ర హోంశాఖ సహాయ మంత్రి బిడి సంచయ్ కుమారుడిపై వచ్చిన అభియోగాలు, నమోదైన పోక్సో చట్టం, తెలంగాణ రాష్ట్రంలో గాడితప్పిన శాంతి భద్రతలపై ఆదివారం బి ఆర్ ఎస్ పోలీస్ నాయకులంతో కలిసి బి ఆర్ ఎస్ భావనంలో మీడియా సమావేశం నిర్వహించారు. ఈ సందర్భంగా సబితా ఇంద్రారెడ్డి మాట్లాడుతూ... రాష్ట్రంలో శాంతి భద్రతలు పూర్తిగా గాడితప్పాయని ఆరోపించారు. కేంద్ర హోంశాఖ సహాయ మంత్రి బిడి సంచయ్ కుమారుడిపై నమోదైన పోక్సో కేసుపై స్పందిస్తూ... సామాన్యుడి కుమారుడైన, ..మిగతా 2లో



## పేరుకు జాతీయ పార్టీ నాయకులు లక్ష్యం అంతా వసూళ్ళు కోసం బెదిరింపులు

బిడిఎ బొల్లారం లో ఇద్దరు నాయకులతో కలిసి మరో వ్యక్తి చేస్తున్న వసూళ్ళు బెదిరింపులపై పాలిటామక వర్గాలతో పాటు సర్వత్రా విస్మయం అంతా తెలిసి కూడా పార్టీ అధిష్టానం మౌనం పటాన్ చెరు, మే 10 (నమస్తే ఉదయం): అదో జాతీయ పార్టీ.. ఏ పార్టీ అయినా పార్టీ బలోపేతానికి పాటు పడే వ్యక్తులు నాయకులుగా ఉండాలని ఆగిస్తూ ఉంటుంది. కానీ బిడిఎ బొల్లారంలో మాత్రం ఓ పార్టీ నాయకులు బెదిరింపులకు దిగి, బలవంతపు వసూళ్ళకు పాల్పడుతున్నట్లు తెలిసి కూడా అధిష్టానం మౌనం వహించడం స్థానికులను విస్మయానికి ..మిగతా 2లో

# సైబరాబాద్ అతి పెద్ద ఉపాధి కేంద్రంగా మారింది

మొదటి పేజీ తరువాయి...

చేశారు. ఈ సందర్భంగా ఏర్పాటు చేసిన కార్యక్రమంలో ప్రధాని మోదీ ప్రసంగించారు. “నేటి భారత్ ‘రిఫార్మ్స్ ఎక్స్ ప్రెస్’ మీద నడుస్తోంది. అదే సమయంలో ఆధునిక మౌలిక సదుపాయాలను కూడా వేగంగా నిర్మిస్తోంది. ఈ రోజు శంకుస్థాపన చేసిన ప్రాజెక్టులు వేలాది ఉద్యోగ అవకాశాలను సృష్టిస్తాయి, తెలంగాణ కనెక్టివిటీని మరింత బలోపేతం చేస్తాయి” అని మోదీ అన్నారు. “ఒకప్పుడు ప్రపంచంలో భారత్ అతిపెద్ద ఆర్థిక వ్యవస్థగా ఉన్నప్పుడు, మన టెక్నాలజీ పరిశ్రమ కీలక పాత్ర పోషించింది. ఇప్పుడు వరంగల్ లోని పీఎం మిత్ర పార్క్ దేశంలో టెక్నాలజీ విప్లవాన్ని వేగవంతం చేస్తుంది” అని ఆశాభావం వ్యక్తం చేశారు.

“గత 12 ఏళ్లుగా ఇటువంటి కనెక్టివిటీకి మా ప్రభుత్వం అత్యంత ప్రాధాన్యత ఇస్తోంది. రోడ్లు, రైల్వేలు, విమానాశ్రయాలు... ఇలా ప్రతి రవాణా మార్గంపై అభివృద్ధిని పెట్టబడుతున్నాయి. గత 11 ఏళ్లలో తెలంగాణలో జాతీయ రహదారుల నెట్ వర్క్ రెడ్డింపు అయింది. కేవలం జాతీయ రహదారుల కోసమే సుమారు రూ. 1.75 లక్షల కోట్లు పెట్టబడి పెట్టాం” అని



వివరించారు.

రైల్వే బడ్జెట్ పై మాట్లాడుతూ, “ఉమ్మడి ఆంధ్రప్రదేశ్ కు రైల్వే బడ్జెట్ రూ. 1,000 కోట్లు కంటే తక్కువగా ఉండేది. కానీ నేడు ఒక్క తెలంగాణకే ఈ ఏడాది రూ. 5,500 కోట్ల బడ్జెట్ కేటాయింపాం. ప్రస్తుతం రాష్ట్రంలో రూ. 50,000 కోట్ల విలువైన రైల్వే ప్రాజెక్టులు నిర్మాణంలో ఉన్నాయి” అని తెలిపారు.

ప్రపంచంలో ఇంధన భద్రత ప్రాముఖ్యత పెరిగిందని, అందుకే తమ ప్రభుత్వం దీనిపై భారీగా

పెట్టబడుతున్నట్లు చెప్పారు. సౌరశక్తిలో భారత్ ప్రపంచంలోనే అగ్రగామి దేశాల్లో ఒకటిగా నిలిచిందని అన్నారు. “ఈ మౌలిక సదుపాయాల కోసం కేంద్ర ప్రభుత్వం వేల కోట్లు పెట్టబడి పెడుతోంది. ఇది తెలంగాణ యువతకు కొత్త ఉపాధి అవకాశాలను సృష్టిస్తుంది. తెలంగాణలోని ప్రతి కుటుంబ సభ్యుని కలలను నెరవేర్చడానికి కేంద్ర ప్రభుత్వం మరింత వేగంతో పని చేస్తుందని హామీ ఇస్తున్నాను” అని ప్రధాని తన ప్రసంగాన్ని ముగించారు.

# తెలంగాణలోనూ అధికారంలోకి వస్తాం: మోదీ

మొదటి పేజీ తరువాయి...

సికింద్రాబాద్ లోని వరదే గ్రాండ్ లో బీజేపీ భారీ బహిరంగ సభ నిర్వహించింది. ఈ బహిరంగ సభలో ప్రధాని నరేంద్ర మోదీ పాల్గొన్నారు. ఈ సందర్భంగా ఆయన మాట్లాడుతూ.. “సుపరిపాలనతోనే దేశ ప్రజలు బీజేపీని ఆదరిస్తున్నారు. అట్లే బీజేపీని ఆదరించే సర్కార్. అసోసోలో మూడోసారి అధికారంలోకి వచ్చాం. కాంగ్రెస్ ఎక్కడ అధికారంలో ఉంటే అక్కడ అవినీతి, బెంగాల్ ప్రజలు టీఎంసీ, లెఫ్ట్ పార్టీలను తిరస్కరించారు. మమత నియంతృత్వాన్ని బెంగాల్ ప్రజలు ఎదిరించారు. దేశవ్యాప్తంగా అన్ని రాష్ట్రాల్లో బీజేపీ విస్తరిస్తోంది. కుటుంబ పాలన, వారసత్వ రాజకీయాలు కాదు.. విశ్వాస రాజకీయాలను ప్రజలు నమ్ముతున్నారు. పదేళ్ల క్రితం బెంగాల్ లో ముగ్గురు ఎమ్మెల్యేలే ఉన్నారు. ఇప్పుడు 200 మందికి పైగా ఎమ్మెల్యేలు ఉన్నారు..

“ఒకప్పుడు బీజేపీకి రెండే ఎంపీ సీట్లు ఉండేవి.

అందులో ఒకరు తెలంగాణ వ్యక్తి, తెలంగాణకు వేల కోట్ల నిధులు ఇస్తున్నాం. జమ్మీరాబాద్ లో ఇండస్ట్రియల్ కారిడార్ న్ ఏర్పాటు చేస్తున్నాం. కాంగ్రెస్, బీఆర్ఎస్ పాలనను తెలంగాణ ప్రజలు నమ్మడం లేదు. హైదరాబాద్ ను అన్ని రకాలుగా కేంద్రం అభివృద్ధి చేస్తోంది” అని అన్నారు.

## కాంగ్రెస్ మూడు రాష్ట్రాల్లో అధికారంలో ఉంది

మోదీ తన ప్రసంగాన్ని కొనసాగిస్తూ.. ‘కాంగ్రెస్ మూడు రాష్ట్రాల్లోనే అధికారంలో ఉంది. కాంగ్రెస్ ఎక్కడ అధికారంలో ఉన్నా.. అబద్ధాలతోనే పాలన సాగిస్తోంది. హామీలతో ఆశాశాసనీ పత్తి తర్రాత మోసం చేస్తారు. కాంగ్రెస్ మావోయిస్టు పార్టీగా మారింది. ముస్లిం లీగ్ మావోయిస్టు కాంగ్రెస్ గా మారింది. మావోయిస్టుల హింసతో తెలంగాణ తీవ్రంగా నష్టపోయింది. దేశమంతా మావోయిస్టులు అంతమైనా తెలంగాణలో ఇంకా ఉన్నారు. కాంగ్రెస్ ప్రభుత్వం పోలీసులకు స్వేచ్ఛ ఇవ్వడం లేదు. తెలంగాణలో మావోయిస్టులను అంతం చేయాలంటే బీజేపీ

పాలన రావాలి..

‘ప్రపంచం ఎన్నో సవాళ్లు, సంక్షోభాలను ఎదుర్కొంటోంది. పశ్చిమాసియా, ఉక్రెయిన్ యుద్ధాల్లో సప్లయ్ చైనీ దెబ్బతింది. పశ్చిమాసియా యుద్ధ ప్రభావం దేశంపై తీవ్రంగా ఉంది. ప్రపంచవ్యాప్తంగా పెట్రోల్, డీజిల్, గ్యాస్, యూరియా ధరలు అమాంతం పెరిగాయి. రెండు నెలల నుంచి ప్రజలపై భారం పడకుండా అన్ని చర్యలు తీసుకుంటున్నాం. యుద్ధం కారణంగా వచ్చే సప్లయ్ కేంద్రమే భరిస్తోంది. ధరలను పెంచడం లేదు, ప్రజలపై భారం వేయడం లేదు. క్షిప్ర సమయంలో దేశ ప్రజలకు నా విధి. పెట్రోల్, డీజిల్ పరిమితంగా వినియోగించండి. విదేశీ మాదకద్రవ్యాన్ని మనం కాపాడుకోవాలి. ప్రజలు ఎలక్ట్రిక్ వాహనాలను వినియోగించాలి. వర్చువే హోమ్, ఆన్లైన్ మీడింగులు పెట్టుకోవాలి. ప్రజా రవాణాను వినియోగించాలి. మధ్యతరగతి ప్రజలు ఖర్చులు తగ్గించుకోవాలి. మధ్యతరగతి ప్రజలు విదేశీ ప్రయాణాలు మానుకోవాలి” అని అన్నారు.

# మోదీ ఆశీర్వాదం ఉంటే తెలంగాణ వేగంగా అభివృద్ధి

మొదటి పేజీ తరువాయి...

30 ట్రిలియన్ డాలర్ల ఎకానమీ లక్ష్యంగా పెట్టుకున్నామని గుర్తు చేసిన ఆయన, 2047 నాటికి 3 ట్రిలియన్ డాలర్ల ఎకానమీని తెలంగాణ లక్ష్యంగా పెట్టుకుందని తెలిపారు. 2034 నాటికి తెలంగాణ ట్రిలియన్ డాలర్ల ఎకానమీ సాధిస్తుందని ఆశాభావం వ్యక్తం చేశారు. మోదీ ఆశీర్వాదం ఉంటే తెలంగాణ వేగంగా అభివృద్ధి చెందుతుందని, కేంద్ర మంత్రులను తాను తరచూ కలుస్తుంటానని అన్నారు. కొన్ని పనులు అయ్యాయని, ఇంకొన్ని పనులు కావాల్సి ఉన్నాయని మోదీ దృష్టికి తెచ్చారు. తెలంగాణ కూడా మిగిలిన రాష్ట్రాల్లా అభివృద్ధి చెందాలని, తెలంగాణ ప్రాజెక్టుపై మోదీ దృష్టి సారించాలని కోరారు. దేశానికి 10 శాతం జీడీపీ ఇస్తామని వాగ్దానం చేస్తున్నామని, మోదీకి విశాల హృదయం ఉందని కిషన్ రెడ్డి చెబుతుంటారని, మోదీ తెలంగాణ పెండింగ్ ప్రాజెక్టులకు సహకరిస్తే వేగంగా అభివృద్ధి చెందుతామని అన్నారు.

నగరాలను కేంద్రం ప్రోత్సహించాలి : దేశ జనాభాలో



తెలంగాణ 3 శాతం వాటా కలిగి ఉందన్న సీఎం, దేశ జీడీపీకి తెలంగాణ 5 శాతం వాటా ఇస్తోందని గుర్తు చేశారు. 2047 నాటికి 30 ట్రిలియన్ డాలర్ల ఆర్థిక వ్యవస్థను కేంద్రం లక్ష్యంగా పెట్టుకుందని, 30 ట్రిలియన్ డాలర్లలో తెలంగాణ 3 ట్రిలియన్ డాలర్ల వాటా ఇవ్వాలని లక్ష్యంగా పెట్టుకుందని అన్నారు. దేశ జీడీపీకి 10 శాతం వాటా ఇవ్వాలనే లక్ష్యంతో సాగుతున్నామని, దేశాభివృద్ధిలో ఆరు మహాసగరాలు కీలక పాత్ర పోషిస్తున్నాయని తెలిపారు.

దిల్లీ, ముంబయి, చెన్నై, కోల్కతా, బెంగళూరు, హైదరాబాద్ కీలక పాత్ర పోషిస్తున్నాయని, దేశానికి సింహభాగం ఆదాయం ఇస్తున్న ఆరు నగరాలను కేంద్రం ప్రోత్సహించాలని ప్రధాని కోరారు.

మోదీ సహకరించాలి : రాష్ట్ర పెండింగ్ ప్రాజెక్టులపై ప్రత్యేకంగా దృష్టి సారించాలని, తెలంగాణ ప్రాజెక్టులపై 2 గంటలు కేటాయించి సమీక్షించాలని మోదీకి రేపంతో రెడ్డి విజ్ఞప్తి చేశారు. మెట్రో విస్తరణ, పూర్వ సీటీ, రీజనల్ రింగ్ రోడ్, మూసీ ప్రాజెక్టు, రేడియల్ రోడ్లు, హైదరాబాద్ - మచిలీపట్నం వరకూ 12 లైన్ ఎక్స్ ప్రెస్ హైవేకు సహకరించాలని కోరారు.

“ఇరు రాష్ట్రాల ఎన్నికలు పూర్తయిపోయాయి. ఇప్పుడు రాజకీయాలు మాట్లాడుతున్న పని లేదు. అభివృద్ధి గురించే మాట్లాడాలి. మోదీ ఆశీర్వాదం ఉంటే తెలంగాణ వేగంగా అభివృద్ధి చెందుతుంది. కేంద్ర మంత్రులను నేను తరచూ కలుస్తుంటాను. కొన్ని పనులు అయ్యాయి. ఇంకొన్ని పనులు కావాల్సి ఉన్నాయి. తెలంగాణ కూడా మిగిలిన రాష్ట్రాల్లా అభివృద్ధి చెందాలి. తెలంగాణ ప్రాజెక్టుపై మోదీ దృష్టి సారించాలి” - రేపంతో రెడ్డి, తెలంగాణ సీఎం

# పేరుకు జాతీయ పార్టీ నాయకులు లక్ష్యం అంతా వసూళ్ళు కోసం బెదిరింపులు

మొదటి పేజీ తరువాయి...

గరిచేస్తోంది. బొల్లారం డివిజన్ పరిధిలో ఈ మధ్య కాలంలో పుంజుకుంటూ, కొద్ది కొద్దిగా బలం పెంచుకుంటున్న నేపథ్యంలో ఆ జాతీయ పార్టీ లోని ఇరువురు నాయకులు మరో వ్యక్తితో కలిసి చేస్తున్న ఘన కార్యాల పుణ్యమాని ఆ పార్టీ ప్రతిష్ఠ రోజురోజుకూ గరిజానిపోతోందని ఆ పార్టీలో నిబద్ధత కలిగిన కార్యకర్తలు ఆవేదన వ్యక్తం చేస్తున్నారు. ఈ మధ్య కాలంలో పారిశ్రామిక ప్రాంతంలో వీరు కొంతమంది పారిశ్రామిక వేత్తలతో బెదిరింపులకు దిగినట్లు తెలుస్తోంది. ఇటీవల ఓ పరిశ్రమలో ప్రమాదం జరిగిందని తెలుసుకున్న వీరు తమకు మామూళ్ళు ఇవ్వాలిందేనని ఆ పరిశ్రమ ప్రతినిధులపై బెదిరింపులకు దిగినట్లు విశ్వసనీయ సమాచారం. అంతేకాకుండా ఓ ప్రభుత్వ భూమిని కబ్జా చేసి నిర్మాణం చేస్తున్న వ్యక్తులను బెదిరించి లక్షల రూపాయలు వసూలు చేసిన సంగతి బహిరంగ రహస్యమే. అదేవిధంగా కొన్ని నిర్మాణాల విషయంలో వారు బెదిరింపులకు దిగినట్లు నిర్మాణదారులు ఆ పార్టీ ముఖ్య నేతలకు మౌఖిక ఫిర్యాదులు

చేసినట్లు వినికిడి. పార్టీ బలోపేతానికి కృషి చేస్తూ, ప్రజానికానికి సహాయసహకారాలు అందించి వారి మన్ననలు పొందాల్సిన నాయకులు ఆ ప్రజలనే ఇబ్బందులకు గురి చేయడం వల్ల ఆ పార్టీ పట్ల వ్యతిరేక భావం పెరుగుతుంది అనే విషయం తెలిసి కూడా అధిష్టానం ఎలాంటి చర్యలు తీసుకోకపోవడం వెనుక ఏదో మర్కం దాగి ఉందని పార్టీ వర్గాల్లో గుసగుసలు వినిపిస్తున్నాయి. బెదిరింపులకు దిగటం జన్మహుళా భావించి ఈ తరహా చేష్టలతో పార్టీ ప్రతిష్ఠ మంట కలుపుతున్నారని ఆ పార్టీలోని కొందరు వాపోతున్నారు. సమస్యలు ఉంటే సంబంధిత అధికారులకు సమాచారం ఇచ్చి పిర్యాదు చేయాలి తప్ప బెదిరింపులకు దిగి, పైసలు వసూళ్ళు చేసుకుంటే అన్యాయం న్యాయం అయిపోతుందా అని ఆ పార్టీలోని కొందరు నేతల నుంచే ఇలాంటి ప్రశ్నలు వస్తున్నాయి. ఈ నేపథ్యంలో ఈ విషయం గురించి ఆ పార్టీ జిల్లా నాయకులకు పిర్యాదు చేసేందుకు బాధితులు సన్నద్ధంగా ఉన్నట్లు సమాచారం. విషయం తెలుసుకున్న తర్వాత అయినా పార్టీ నాయకత్వం వారిపై ఎలాంటి చర్యలు తీసుకుంటుందో ఎదురు చూడాల్సిందే.

# గద్వాల జిల్లాలో వేసవి ఉంచిత క్రికెట్ శిక్షణ శిబిరం ప్రారంభం

గద్వాల జిల్లా ప్రతినిధి, మే 10 (నమస్తే ఉదయం)

హెచ్ సి ఏ సౌజన్యంతో ఎండిసి ఏ ఆధ్వర్యంలో జోగులాంబ గద్వాల జిల్లాలో ఈ నెల 12 తేదీ నుంచి జూన్ 10 వరకు వేసవి ఉచిత క్రికెట్ శిక్షణ శిబిరాలు నిర్వహిస్తున్నట్లు. అసోసియేషన్ ప్రెసిడెంట్ శరత్ చంద్ర. ప్రధాన కార్యదర్శి శ్రీనివాస్ వెల్లిడించారు. ఇండోర్ స్టేడియంలో గద్వాల శ్రీనివాస్, 7780690883 గద్వాల పట్టణంలోని ఇండోర్ క్రికెట్ మైదానంలో ఆదివారం ఏర్పాటు చేసిన సమావేశంలో వారు మాట్లాడారు. గద్వాల జిల్లాలో ఉన్న గ్రామీణ క్రీడాకారులను ప్రోత్సహించాలనే ఉద్దేశంతో వేసవి క్రికెట్ శిక్షణ శిబిరాలు నిర్వహించనున్నట్లు తెలిపారు. గద్వాలలో 12 వ తేదీనా పట్టణంలో వేసవి శిక్షణ శిబిరాలు ప్రారంభమవుతాయని చెప్పారు. ఆ కేంద్రంలో నిష్ణాతులైన కోచులు శిక్షణ అందిస్తారని, క్రీడాకారులకు జంభో కిట్, వివిధ రకాల బాల్స్, ఫిజికల్ ఫిట్నెస్ కిట్లు అందజేస్తున్నారని. ఉదయం 6 నుంచి 8 గంటల వరకు కోచింగ్ ఉంటుందని, క్రీడాకారులకు అల్పా హారం అందిస్తామన్నారు. అందర్- 14, 16, 19, 23 విభాగాల క్రీడాకారులకు ఉచిత శిక్షణ ఉంటుందన్నారు. వేసవి శిక్షణ శిబిరాల్లో ప్రతిభగల గ్రామీణ క్రీడాకారులను ప్రోత్సహిస్తామని పేర్కొన్నారు. వేసవి శిక్షణ శిబిరాలను ఔత్సాహిక క్రీడాకారులు సద్వినియోగం చేసుకొని తమ నైపుణ్యాన్ని చాటుకోవాలని సూచించారు. రిషేండ్ల మహమ్మద్ ఖయ్యాం, శిక్షణ కార్యక్రమంలో పాల్గొంటారు..



# మోదీ ‘జనాగ్రహ సభ’కు తరలివెళ్లిన జిల్లా బిజెపి శ్రేణులు

గద్వాల జిల్లా ప్రతినిధి, మే 10 (నమస్తే ఉదయం)

ప్రధాని మోదీ ‘జనాగ్రహ సభ’కు గద్వాల జిల్లా బిజెపి శ్రేణులు భారీ సంఖ్యలో తరలి వెళ్లారు. అదివారం సికింద్రాబాద్ లోని వరదే గ్రాండ్ లో బీజేపీ పార్టీ ఆధ్వర్యంలో నిర్వహించనున్న భారత ప్రధాని నరేంద్ర మోదీ ‘జనాగ్రహ సభ’కు కేటీడోడ్డి మండల నుండి భారీ ఎత్తున బిజెపి శ్రేణులు తరలివెళ్లారు. ఈ సందర్భంగా కేటీడోడ్డి మండల కేంద్రం నుండి వివిధ గ్రామాల నాయకులు కార్యకర్తలు 4 ఆర్డీసీ బస్సులలో తరలివెళ్లారు. ఈ సందర్భంగా మండలాధ్యక్షుడు శ్రీపాద రెడ్డి మాట్లాడుతూ.. పాలమూరు ఎంపీ డీకే అరుణ అదేశాల మేరకు సికింద్రాబాద్ లో నిర్వహించనున్న జనాగ్రహ సభకు బీజేపీ శ్రేణులు తరలివెళ్లినట్లు వెల్లడించారు. దేశాభివృద్ధిలో ప్రధాని మోదీ నాయకత్వాన్ని బలపరచడానికి మరియు రాష్ట్రంలో బిజెపి బలాన్ని చాటడానికి ఈ సభ ఎంతో కీలకమని పేర్కొన్నారు. జనాగ్రహ సభకు తరలివెళ్లిన ఊరిలో బీజేపీ పార్టీ సీనియర్ నాయకులు బీమ్ రెడ్డి, హన్మిరెడ్డి, చైర్మన్ కరపే, తిమ్మప్ప, నాగిరెడ్డి, అంజిరెడ్డి, ఓబిసి అధ్యక్షులు ఎం. వీరేశ్, చింతలకుంట సాయన్న, రామడు కొండన్న హనుమంతు, మల్లయ్య, దేవేందర్ రెడ్డి, పాగుంట సర్పంచ్ అంజన్నప్ప, గోవిందు, కృష్ణ కాంత్, కొండాపురం ఉప సర్పంచ్ చిన్న బీ మిరెడ్డి, గుడిసె నారాయణ, అశోక్ రెడ్డి, శేషిరెడ్డి రంగాపురం కృష్ణ, కువినర్ల సర్పంచులు, కార్యకర్తలు ఉన్నారు. ం

# సామాన్యతీ కుమారుడికైనా... కేంద్ర మంత్రి కుమారుడికైనా ఒకటే చట్టం

మొదటి పేజీ తరువాయి...

కేంద్ర సహాయ మంత్రి కుమారుడికైనా చట్టం, సెక్షన్లనే ఒకటేనని అన్నారు. ప్రజాప్రతినిధులు, నాయకులపై వచ్చిన అభియోగలను నిరూపించుకోవాల్సిన భార్యత వారి వారి పై వుంటుందని అన్నారు. రాష్ట్రంలో శాంతి భద్రతలు పూర్తిగా గాడితప్పి పూటకో హత్య రోజుకో దోపిడీ జరుగుతుందని ఆరోపించారు. నేరాలను నియంత్రించే నిఘా వ్యవస్థ పూర్తిగా నిఫలమైంది అందుకు హోంశాఖ బాధ్యత వహించాలని డిమాండ్ చేశారు. హోం శాఖ బాధ్యతలను ఆ శాఖ మంత్రి గా కొనసాగుతున్న గౌరవ రాష్ట్ర ముఖ్యమంత్రి రేపంతో రెడ్డి విస్తరించడంతోనే నేడు అడ్డు అదుపు లేకుండా నేరాలు జరుగుతున్నాయని వాపోయారు. సాక్షాత్తు మహిళా బి పి ఎస్ అధికారి మల్లారెడ్డి కమిషనర్ అర్ధరాత్రి వీడినిర్వహణలో ఉండగా వేధించిన పోకిరిలు, మరో బి పి ఎస్ అధికారి భార్య హత్యాకావడం, నగరంలో వరుసగా జరుగుతున్నా తుంటులు, సాక్షాత్తు కేంద్ర సహాయ మంత్రి బండి సంజయ్ రాష్ట్రంలో వున్నా సమయంలోనే పట్టణగలు దోపిడీ జరిగిందని ఈ ఘటనలో రాష్ట్రం లో శాంతి భద్రతలు గాడి తప్పయనడానికి నిదర్శనాలు అని అన్నారు.

ప్రతిపక్ష నాయకులను వెదించడం తప్పిస్తూ... నేరాలపై ముందస్తు నిఘా ఏది...??

రాష్ట్ర ప్రభుత్వం ప్రతిపక్ష నాయకులను వేదించడంలో పెట్టిన నిఘా రాష్ట్రం లో వరుసగా జరుగుతున్నా నేరాలపై ముందస్తు సరైన నిఘా పెట్టి ఉంటే కొద్దిగైన నేరాలను నియంత్రించే వారని, ఇది పూర్తిగా నిఘా వ్యవస్థ వైఫల్యం అని మండిపడ్డారు. ఎంత సేపు బి ఆర్ ఎస్ నాయకులు, ఎమ్మెల్యేలు ఎటు పోతున్నా... ఎక్కడ ప్రజా సమస్యల పరిస్థారం కోసం నిరసన తెలుపుతున్నారని అనే విషయం పైనే రాష్ట్ర నిఘా వ్యవస్థ పనిచేస్తుందని విమర్శించారు. స్వయంగా తాను తెలిసిన వారు చనిపోతే హఠాత్తుంచేందుకు వెళ్తుంటే అదుగుగునా పోలీస్ లు అడ్డుకున్నారని మండిపడ్డారు. రాష్ట్రం లో మహిళలపై జరుగుతున్నా అపూనుత్యాలను అరికట్టి, నేరాలు జరుగుకుండా చూడాలని భారతీయ పోలీస్ లపై పుంటుందని ఇప్పటికైనా రాష్ట్ర ప్రభుత్వం ప్రజా భయం కోసం పోలీసులను బాదుకోవాలని ప్రభుత్వాన్ని సబితా ఇంద్రారెడ్డి కోరారు. ఇ సమావేశంలో బి ఆర్ ఎస్ పార్టీ రాష్ట్ర స్థాయి మహిళా నాయకురాలు పాల్గొన్నారు.

# కార్యకర్తలు, అభిమానుల కేరింతల నడుమ.. నీఎంగా విజయ్ ప్రమాణం

మొదటి పేజీ తరువాయి...

ఎటుమానినా కోలాహలం. విజయ్తో గవర్నర్ రాజేంద్ర విశ్వనాథ్ ఆర్థిక ప్రమాణం చేయించే సమయం రానే వచ్చింది. ఒక్కసారిగా అంతటా నిశ్శబ్దం అలుముకుంది. ‘సి.జోసెఫ్ విజయ్ ఎనుం నాన్..(విజయ్ అనే నేను..)’ అనే మాటలు విజయ్ నోట వెలువడించే తద్రుణ... కేరింతల మోత మోగింది. ప్రతి ఒక్కరూ లేచి నిలుచుని చుట్టూతో హోరెత్తించారు. వేదికపై ఉన్న నేతల్లో, కింద ఆసీనులైన విజయ్ తల్లిదండ్రుల్లో సంతోషం వెల్లివిరిసింది. కార్యక్రమానికి కాంగ్రెస్ అగ్రనేత రాహుల్ గాంధీ హాజరయ్యారు. నటి త్రిష ప్రత్యేక ఆకర్షణగా నిలిచారు. తమిళనాడు ముఖ్యమంత్రిగా డీవీకే అధినేత విజయ్ ఆదివారం ఉదయం ప్రమాణం చేశారు. చెన్నైలోని జవహర్ లాల్ నెహ్రూ ఇండోర్ స్టేడియంలో నిర్వహించిన ప్రత్యేక కార్యక్రమంలో విజయ్తో గవర్నర్ ఆర్థిక ప్రమాణం చేయించారు. విజయ్తో పాటు 9 మంది మంత్రులుగా ప్రమాణం చేశారు. వీరిలో ఎస్.కీర్తన్, ఎస్.ఆనంద్, ఆదవ్ ఆర్జున్, కె.జి.అరుణ్ రాజ్, కె.ఎ.నంగోబ్బయ్య, రాజమోహన్, సీటీఆర్ నిర్మల్ కుమార్, పి.వెంకట రమణన్, టి.కె.ప్రభు ఉన్నారు. తొలిసారి ఎమ్మెల్యేగా గెలిచి తమిళనాడు ముఖ్యమంత్రి అయిన రెండో వ్యక్తి విజయ్. మొదటివ్యక్తి పన్నీరుసెల్వం. సీఎంగా ప్రమాణం తర్వాత.. విజయ్ తన తొలి సంతకాన్ని గృహ వినియోగదారులకు 200 యూనిట్ల ఉచిత విద్యుత్తు పైలుపై చేశారు. రాష్ట్రవ్యాప్తంగా మహిళలకు భద్రత, మాదక ద్రవ్యాల నిర్మూలన దండ్రులపైనా సంతకాలు పెట్టారు. డీవీకే మ్యూనిసిపాలిటీలో ఈ మూడు ప్రధాన హామీలుగా ఉన్నాయి.

తెల్లచొక్కా, నల్లకోటు, నల్లపాంటును ధరించి వచ్చిన విజయ్.. ప్రమాణం తర్వాత ఇండోర్ స్టేడియం నుంచి వెళ్లి పెరియార్ విగ్రహానికి నివాళి అర్పించారు. తర్వాత రాష్ట్ర సచివాలయానికి చేరుకున్నారు. అక్కడ పోలీసు బలగా గౌరవ వందనం స్వీకరించారు. తన కార్యాలయంలోకి వెళ్లి ముఖ్యమంత్రిగా బాధ్యతలు తీసుకున్నారు. ప్రభుత్వ ప్రధాన కార్యదర్శి, డీవీకే సహా ఇతర అధికారులతో కలిసి శాంతిభద్రతలపై తొలి సమావేశాన్ని నిర్వహించారు.

బల నిరూపణకు ఈ నెల 13 దాకా గవర్నర్ సమయం ఇచ్చారు. సోమవారం అనెంట్లీ సమావేశాలు మొదలవుతాయి. తొలిరోజు ఎమ్మెల్యేలుగా సభ్యుల ప్రమాణం ఉంటుంది. మంగళవారం స్పీకర్, డిప్యూటీ స్పీకర్లను ఎన్నుకుంటారు. బలనిరూపణకు ఈ సమావేశాల్లోనే అవకాశం ఇవ్వనున్నారు. ప్రస్తుతం డీవీకేకు 120 మంది సభ్యులు బలముంది. తాత్కాలిక స్పీకర్ గా డీవీకే ఎమ్మెల్యే కరుమయ్యతో లోక్ పదవలో గవర్నర్ ప్రమాణం చేయించారు. పెరంబూర్, తిరుప్పి ఈస్ట్ స్థానాల నుంచి ఎమ్మెల్యేలు విజయ్ గెలిచారు. సీఎంగా ప్రమాణం చేశాక పార్టీ ముఖ్యులతో చర్చించి.. తిరుప్పి ఉత్తకు రాజీనామా సమర్పించారు. ప్రమాణం సమయంలో తమిళనాడు రాష్ట్ర ప్రాధాన్ గీతాన్ని పండేమాతరం, జనగణమన గీతాల తర్వాత ఆలపించడాన్ని సీపీఐ, సీపీఎం తమిళనాడు శాఖలు ఖండించాయి.

# ప్రధాని నరేంద్ర మోదీ సభతో తెలంగాణలో బీజేపీ బలాపేతం: మేకల వగితా రెడ్డి

బుద్వేల్, మే 10 (నమస్తే ఉదయం)

పెరేడ్ గ్రౌండ్ లో ప్రధానమంత్రి నరేంద్ర మోదీ సభ చారిత్రాత్మకం అని బీజేపీ మహిళా మోర్చా రంగారెడ్డి జిల్లా కార్యదర్శి మేకల వనిత దామోదర్ రెడ్డి అన్నారు. ప్రధానమంత్రి నరేంద్ర మోదీ సభ ను విజయవంతం చేయాలంటూ ఆమె హైదర్ గూడ చౌరస్తాలో షేక్స్పిర్ ఏర్పాటు చేశారు. బీజేపీ నాయకులతోపాటు ప్రజలు ప్రధాని మోదీ సభకు స్వచ్ఛందంగా తరలిరావాలని కోరారు. ఇటీవల జరిగిన బదు రాష్ట్ర అసెంబ్లీ ఎన్నికల్లో మూడు రాష్ట్రాలలో విజయతేజనం ఎగురవేసిన బీజేపీ రాజీయే కాలంలో తెలంగాణలోనూ అధికారంలోకి వస్తుందని ధీమా వ్యక్తం చేశారు. ప్రధాని మోదీ సభ అనంతరం తెలంగాణలో బీజేపీ పార్టీలో నూతన ఉత్తేజం నిండబోతుందని ఆశాభావం వ్యక్తం చేశారు. అవినీతి, బంధుప్రీతి లేని పాలన రావాలంటే ప్రజలు బీజేపీ కి పట్టం కట్టాలన్నారు. రాజీయే రోజుల్లో తెలంగాణపై బీజేపీ అధిష్టానం ప్రత్యేక దృష్టి పెట్టి ప్రజల్లోకి వెళ్ళే కార్యక్రమాలను చేపట్టే



హైదర్ గూడ చౌరస్తాలో ప్రధాని నరేంద్ర మోదీ సభ ను విజయవంతం చేయాలని బీజేపీ మహిళా మోర్చా కార్యదర్శి జిల్లా కార్యదర్శి మేకల వనితా రెడ్డి చేసిన షేక్స్పిర్

అవకాశాలు ఉన్నాయని మేకల వనిత దామోదర్ రెడ్డి అన్నారు.

### పెరేడ్ గ్రౌండ్ లో పార్టీ భారీ జెండాతో ప్రత్యేక ఆకర్షణగా మేకల వనితా రెడ్డి

పెరేడ్ గ్రౌండ్ లో జరిగిన ప్రధాని నరేంద్ర మోదీ సభ సందర్భంగా పార్టీ భారీ జెండా ను చేతబట్టి మేకల వనితా రెడ్డి ప్రత్యేక ఆకర్షణగా నిలిచారు. బీజేపీ



పెరేడ్ గ్రౌండ్ లో బీజేపీ భారీ జెండాతో మేకల వనితా రెడ్డి

మహిళా మోర్చా రాష్ట్ర కార్యదర్శి అన్నపూర్ణ రెడ్డి స్వర్ణలత రెడ్డి తో కలిసి ఆమె సభా వేదికలో పాల్గొన్నారు.

**పెద్ద సంఖ్యలో తరలి వెళ్లిన బీజేపీ నాయకులు :** సికింద్రాబాద్ పెరేడ్ గ్రౌండ్ లో జరిగిన



పార్టీ మహిళా మోర్చా రాష్ట్ర కార్యదర్శి అన్నపూర్ణ రెడ్డి స్వర్ణలత రెడ్డి తో.....

ప్రధానమంత్రి నరేంద్ర మోదీ బహిరంగ సభకు రాజేంద్రనగర్ నియోజకవర్గం నుంచి పెద్ద సంఖ్యలో ఆ పార్టీ నాయకులు, అభిమానులు తరలి వెళ్లారు. బస్సులు, కార్లు, మోటార్ సైకిల్ ల పై పార్టీ నాయకులు పెరేడ్ గ్రౌండ్ సభకు వెళ్లారు.



అత్తాపూర్ లక్ష్మీ నగర్ పార్కులో హార్మోన్ వాకర్స్

## డిజిటల్ యుగంలో మానసిక రోగులు పెరుగుతున్నారు అండర్ స్ట్రెస్ పట్ల తస్మాత్ జాగ్రత్త.. ఎర్రగడ్డ ఇనిస్టిట్యూట్ ఆఫ్ మెంటల్ హెల్త్ సూపరింటెండెంట్ డాక్టర్ అనిత రాయారాం

బుద్వేల్, మే 10 (నమస్తే ఉదయం)

కంప్యూటర్లు, స్మార్ట్ ఫోన్లు వంటి డిజిటల్ పరికరాలను మితిమీరి వాడటం వల్ల రోజు రోజు కి మానసిక రుగ్మతలు పెరిగిపోతున్నాయని ఎర్రగడ్డ లోని ఇనిస్టిట్యూట్ ఆఫ్ మెంటల్ హెల్త్ విభాగం సూపరింటెండెంట్ డాక్టర్ అనిత రాయారాం అందోళన వ్యక్తం చేశారు. స్మార్ట్ అహం సూత్ర మీడియా అధ్యర్థంలో ఆదివారం ఉదయం అత్తాపూర్ లక్ష్మీనగర్ పార్కులో మెంటల్ హెల్త్ పై టాకాంగ్ సర్కిల్ అనే పేరిట అవగాహన కార్యక్రమం నిర్వహించారు. ఈ కార్యక్రమానికి డాక్టర్ అనిత ముఖ్య అతిథిగా విచ్చేసి మాట్లాడారు. చాప క్రింద నీరులా పిల్లలు, యువతి యువకులలో అం డర్ స్ట్రెస్ పెరిగిపోతున్నదన్నారు. తల్లిదండ్రులు అప్రమత్తంగా ఉండాలని సూచించారు. ఎర్రగడ్డ మెం టల్ హాస్పిటల్ లో పేషెంట్ల సంఖ్యలో 20శాతం పెరుగుదల కనిపిస్తుందని, ఇది కొంత కలవరపరిచే విషయం అని అందోళన వ్యక్తం చేశారు. ఈ తరం పిల్లలలో లక్షణాలు కనిపించకుండా అండర్ స్ట్రెస్ పెరుగుతుందని, దానిని తల్లిదండ్రులు వెంటనే గమనించి అప్రమత్తం కావాలన్నారు. పిల్లలు ఒంటిరిగా ఉండున్నప్పుడు తల్లిదండ్రులు వారికో ప్రేమగా మెలగాలన్నారు. పెద్దలు కూడా మానసిక ఆరోగ్యాన్ని కా పాడుకోవాలన్నారు. పది మందితో కలవడం, అహోదకరమైన వాతావరణంలో ఉండటం మంచిదన్నారు. ఈ కార్యక్రమంలో అత్తాపూర్ సర్కిల్ డిప్యూటీ కమిషనర్ మల్లారెడ్డి, పుర ప్రముఖులు, వాకర్స్ అసోసియేషన్ ప్రతినిధులు మహేందర్, డాక్టర్ సీతారాం, సీనియరు జర్నలిస్టు, సామాజిక కార్యకర్త మూడం మధుసూదన్, రాచూరి అజిత తదితరులు పాల్గొన్నారు.



బైక్ ర్యాలీ లో పాల్గొన్న యువత

## తలసేమియను ప్రారంభించి డాక్టర్ చంద్రకాంత్ అగర్వాల

బుద్వేల్, మే 10 (నమస్తే ఉదయం)

తలసేమియ, సికిల్ సెల్ వ్యాధులను తెలంగాణ రాష్ట్రం నుంచి, దేశం నుంచి తరిమికొట్టాలని భాద్యత ప్రభుత్వాలపై, ప్రజందరిపై ఉందని తలసేమియ సికిల్ సెల్ సోసైటీ అధ్యక్షులు డాక్టర్ చంద్రకాంత్ అగర్వాల, సీఈఓ, కార్యదర్శి డాక్టర్ సుమన్ జైన్, ఉ పాధ్యక్షురాలు కొత్తపల్లి రత్నపల్లి లు అన్నారు. సంస్థ జాయింట్ సెక్రటరీ అలీం బేగ్ ఆధ్వర్యంలో ప్రపంచ తలసేమియ దినోత్సవాల ను పురస్కరించుకుని ఆదివారం నగరంలో బైక్ ర్యాలీ నిర్వహించారు. శివరాంపల్లి లోని తలసేమియ సికిల్ సెల్ సోసైటీ కార్యాలయం నుంచి 75 బైక్ లతో హిడెన్ నో మోర్ అన్యూస్ లో తలసేమియ ట్రాన్స్ఫార్మింగ్ లైఫ్స్ అనే పేరుతో ఈ బైక్ ర్యాలీ జరిగింది. వందరౌన్ బ్రదర్ హుడ్ రైడింగ్ కమ్యూనిటీ సహకారంతో జరిగిన ఈ బైక్ ర్యాలీ జూపార్టు, ఎంజె మార్కెట్, అపల్లంజ్, పురానిహవేలి, మీరాలం మంది, తలాబుట్ల, షా అలి బండ, చాంద్రాయణగుట్ట, మైలారేవుపల్లి, ఆరాంఘర్ మీదుగా శివరాంపల్లి లోని తలసేమియ కార్యాలయానికి చేరుకుంది. తలసేమియ వ్యాధి ని గర్భిణీలుగా ఉన్నప్పుడే గుర్తించడానికి వీలుండుందన్నారు. అందుకోసం హెచ్ఐవి2 పరీక్షలు చేయించుకోవాల్సి ఉంటుందన్నారు.

### రక్తదాత లకు సన్మానం:

అంతర్జాతీయ తలసేమియ దినోత్సవం సందర్భంగా తలసేమియ రోగులకు అందగా ఉం టు వారికి రక్త దానాల ద్వారా ప్రాణ దానం చేస్తున్న రక్తదాన శిబిరాల నిర్వాహకులకు ఈ సందర్భంగా తలసేమియ సికిల్ సెల్ సోసైటీ అధ్యర్థంలో సన్మాణం చేశారు. తలసేమియ పై ప్రజలలో అవగాహన పెంపొందిం చాలని సూచించారు. తలసేమియ ఉన్న భార్యభర్తలకు పుట్టిన బిడ్డలకు ఈ వ్యాధి వచ్చే అవకాశం ఉం దన్నారు. ముందే గుర్తిస్తే ఆ వ్యాధి ని అరికట్టవచ్చున్నారు.

# మైలార్ దేవుపల్లి నుంచి పెరేడ్ గ్రౌండ్ కు తరలి వెళ్లిన బీజేపీ నాయకులు



జెండా ఊట ప్రారంభిస్తున్న ఆ పార్టీ రాష్ట్ర నాయకులు తోకల శ్రీనివాస్ రెడ్డి

బుద్వేల్, మే 10 (నమస్తే ఉదయం):

రాజేంద్ర నగర్ నియోజక వర్గ పరిధిలోని మైలార్ దేవ్ పల్లి కాటేడర్ బీజేపీ పార్టీ కార్యాలయంలో నుంచి బీజేపీ రాష్ట్ర కార్యదర్శి సభ్యులు రాజేంద్ర నగర్ నియోజక వర్గ ఇంచార్జ్ తోకల శ్రీనివాస్ రెడ్డి ఆధ్వర్యంలో డివిజన్ బీజేపీ పార్టీ ముఖ్య నాయకులతో కలిసి జెండా ఊట సికింద్రాబాద్ పరేడ్ గ్రౌండ్ బహిరంగ సభకు భారీ జన సమీకరణతో తరలివెళ్లడం జరిగింది. ఈ సందర్భంగా ఆయన మాట్లాడుతూ సికింద్రాబాద్ పరేడ్ గ్రౌండ్ లో గౌరవ ప్రధానమంత్రి శ్రీ నరేంద్ర మోదీ



మైలార్ దేవుపల్లి నుంచి ప్రధాని మోదీ సభకు తరలివెళ్లిన బీజేపీ నాయకులు...

గారు చారిత్రాత్మకంగా మూడోసారి ప్రధానమంత్రిగా భాద్యతలు స్వీకరించిన తర్వాత తొలిసారిగా తెలంగాణకు వస్తున్న మన గౌరవ ప్రధానమంత్రి కి రాజేంద్ర నగర్ నియోజక వర్గం మైలార్ దేవ్ పల్లి డివిజన్ నుండి పెద్ద ఎత్తున దుర్గా నగర్ చౌరస్తా నుంచి బైక్ ర్యాలీతో అదేవిధంగా 25 బస్సులు 100కార్లు సుమారు 2000 జన సమీకరణతో సభకు తరలివెళ్లడం జరిగింది. దేశ ప్రయితమ ప్రధాని గౌరవనీయులైన నరేంద్ర మోదీ నాయకత్వం వర్తిల్లాలి అని నినాదాలతో నియోజకవర్గం మైలార్ దేవుపల్లి డివిజన్ నుంచి భారీ ఎత్తున జన సమీకరణతో బహిరంగ సభకు తరలి వెళ్లడం జరిగింది. సికింద్రాబాద్ పరేడ్ గ్రౌండ్ బహిరంగ సభకు భారీ సంఖ్యలో తరలి వెళ్లి ప్రయితమ ప్రధాని నరేంద్ర మోదీ ఘన స్వాగతం పలికి సభను విజయవంతం చేయవలసిందిగా మరోసారి అందరికీ పిలుపునివ్వడం జరిగింది ఈ కార్యక్రమంలో డివిజన్ అధ్యక్షులు సీనియర్ నాయకులు మహిళా మోర్చా అధ్యక్షురాలు మహిళలు సీనియర్ నాయకులు బీజేపీ నాయకులు కార్యకర్తలు అభిమానులు పెద్ద ఎత్తున యువకులు పాల్గొనడం జరిగింది

## తల్లిదండ్రులు వేరేరుగా ఉండటం, తనను ఎవరు పట్టించుకోకపోవడం, హాస్టల్ లో ఉండి చదువుకోవడం లాంటి సంఘటనల వల్ల మనస్థాపానికి గురైన ఓ యువకుడు మహారాష్ట్ర నుంచి నగరంలోని లక్ష్మీగూడ లో ఉండే మేన మామ ఇంటికి వచ్చి ఆత్మహత్య చేసుకున్నాడు. ఈ సంఘటన శనివారం సాయంత్రం జరిగింది.

బుద్వేల్, మే 10 (నమస్తే ఉదయం)

తల్లిదండ్రులు వేరేరుగా ఉండటం, తనను ఎవరు పట్టించుకోకపోవడం, హాస్టల్ లో ఉండి చదువుకోవడం లాంటి సంఘటనల వల్ల మనస్థాపానికి గురైన ఓ యువకుడు మహారాష్ట్ర నుంచి నగరంలోని లక్ష్మీగూడ లో ఉండే మేన మామ ఇంటికి వచ్చి ఆత్మహత్య చేసుకున్నాడు. ఈ సంఘటన శనివారం సాయంత్రం జరిగింది. వివరాలను మైలార్ దేవుపల్లి ఎన్ఐఐ పైడి నాయుడు వివరించారు. మహారాష్ట్ర ఉస్మానాబాద్ జిల్లా కొత్తాలి పోస్ట్ కంటేకూర్ గ్రామానికి చెందిన ప్రేం శివాజీ మోర్ (18) కొన్నీ రోజుల క్రితం నగరంలోని లక్ష్మీగూడ లో నివాసం ఉండే మేనమామ శం కర్ నివాసానికి వచ్చాడు. మహారాష్ట్రలో తండ్రి శివాజీ మోర్, తల్లి లు గొడవల వల్ల వేరేరుగా ఉం టున్నారు. ప్రేం శివాజీ మోర్ హాస్టల్లో ఉండి చదువుకుంటున్నాడు. ఇటీవల నే 10వ తరగతి ఉత్తీర్ణులయ్యాడు. నాలుగు రోజుల క్రితం తండ్రి శివాజీ మోర్ కూడా లక్ష్మీగూడ వచ్చి వెళ్లాడు. తల్లిదండ్రులు వేరేరుగా జీవిస్తుండటం, తనను ఎవరు పట్టించుకోకపోవడం తో మనస్థాపానికి గురైన ప్రేం శివాజీ మోర్ శనివారం సాయంత్రం ఇంట్లో ఎవరు లేని సమయంలో ప్యాసు కు చుట్టితో ఉరి వేసుకుని ఆత్మహత్య చేసుకున్నాడు. తర్వాత గమనించిన మేనమామ శంకర్ వచ్చి చూడగా ప్రేం శివాజీ మోర్ అప్పటికే మరణించాడు. మైలార్ దేవుపల్లి పోలీసులకు నిర్వాదు చేయడంతో కేసు నమోదు చేసుకున్న పోలీసులు మృతదేహాన్ని పోస్టుమార్టం నిమిత్తం ఉస్మానియా మార్పూర్ కి తరలింపి కేసు దర్యాప్తు చేసు బిన్నారు.



ప్రేం శివాజీ మోర్

## స్నేహితుల దాడిలో మృతి చెందిన యువకుడు

బుద్వేల్, మే 10 (నమస్తే ఉదయం)

దబ్బుల విషయమై జరిగిన గొడవ ఓ యువకుని ప్రాణాలను బలి తీసుకుంది. అత్తాపూర్ పోలీసుల కథనం ప్రకారం వివరాలు ఈ విధంగా ఉన్నాయి... లంగర్ హౌ డ్ కు చెందిన హుస్సేన్ (25) ఏసీ మెకానిక్ గా పనిచేస్తాడు. దబ్బుల విషయమై అతనికి, అతని స్నేహితుల మధ్య శనివారం సాయంత్రం గొడవ జరిగింది. దీంతో శివరాంపల్లి కి చెందిన ముగ్గురు స్నేహితులు హుస్సేన్ ను కిల్లర్ నెంబర్ 2223 వద్ద దాడి చేసి గాయపరిచారు. అక్కడి నుంచి బైక్ పై ఎక్కించుకుని వ్యవసాయ విశ్వవిద్యాలయం ప్రధాన ద్వారానికి సమీపంలోకి తీసుకువెళ్లి తిరిగి దాడి చేశారు. ఈ దాడిలో హుస్సేన్ అపహారక స్థితికి చేరుకోవడంతో వారు అతన్ని వదిలిపెట్టి పారిపోయారు. హుస్సేన్ ను చికిత్స నిమిత్తం ఆసుపత్రికి తరలించగా చికిత్స పొందుతు మరణించాడు. కేసు నమోదు చేసుకున్న అత్తాపూర్ ఇన్స్ పెక్టర్ నాగేశ్వర్ రావు నిందితుల కోసం గాలిస్తున్నారు.

## పని కోసం వెళ్లిన వ్యక్తి అదృశ్యం

బుద్వేల్, మే 10 (నమస్తే ఉదయం):

పని కోసం ఇంటి నుంచి బయటకు వెళ్లిన ఓ వ్యక్తి కనిపించకుండా పోయాడు. మైలార్ దేవుపల్లి పోలీస్ స్టేషన్ పరిధిలో జరిగిన ఈ సంఘటన ఎన్ఐఐ పైడి నాయుడు కథనం ప్రకారం..... శాస్త్రీపురం నూర్ కాలనీ కి చెందిన మహ్మద్ జహంగీర్ (36) ఈ నెల 8వ తేదీన ఇం టి నుంచి పని కోసం బయటకు వెళ్లి తిరిగి రాలేదు. ఆయన భార్య ముంతాజ్ బేగం తన భర్త అదృ ష్యమైనాడని మైలార్ దేవుపల్లి పోలీసులకు ఫిర్యాదు చేసింది. కేసు నమోదు చేసుకున్న పోలీసులు దర్యాప్తు చేస్తున్నారు. మహ్మద్ జహంగీర్ ఆహాకి తెలిసిన వారు 9490617267 నెంబర్ కు సమాచారం ఇవ్వాలన్నారు.



మహ్మద్ జహంగీర్



కేక్ కట్ చేస్తున్న సిస్టర్ ఎం ప్రియకళ శనివారం

## రాజేంద్రనగర్, గండిపేట్ లో మదర్స్ డే వేడుకలు

బుద్వేల్, మే 10 (నమస్తే ఉదయం)

రాజేంద్రనగర్, గండిపేట్ ప్రాంతాలలో ఆదివారం మదర్స్ డే వేడుకలు ఘనంగా నిర్వహించారు. కేక్ కట్ చేసి సంబరాలు చేసుకున్నారు. ఒకరికొకరు మదర్స్ డే శు భాకాంక్షలు తెలుపుకున్నారు. రాజేంద్రనగర్ మన్నా చల్లలో పాస్టర్ సీహెచ్ ప్రభావతి ఆధ్వర్యంలో మహిళలందరూ సమావేశమయ్యారు. గండిపేట్ జీసస్ క్రెస్ట్ ఫెలోషిప్ చర్చ్ లో జరిగిన మదర్స్ డే వేడుకలలో పాస్టర్ ఎం ప్రియకళ, సిస్టర్ కె ప్రేమిలా, కె.పుష్ప లత లు పాల్గొన్నారు.



రాజేంద్రనగర్ మన్నా చర్చ్ లో వాక్కు మార్చులు. చిత్రంలో పాస్టర్ సీ హెచ్ ప్రభావతి శనివారం

# సైబరాబాద్ సీఐల పోస్టింగ్ 'కుల్చీ'లాట.. ఖాకీ వనంలలో ఖద్దరు పెత్తనం!

## మాదాపూర్ నుంచి అమీన్ పూర్ వరకు ఫైరవీల 'స్టేషన్'.. నిబద్ధతకు ఉరిశిక్ష.. అక్రమార్కులకు అండదండలు!

శేలింగంపల్లి : మే 10, (నమస్తే ఉదయం)

ప్రజా రక్షణకు కవచంలా నిలవాల్సిన ఖాకీ కోటలో ఇప్పుడు 'రాజకీయ' గాలులు వీచుతున్నాయి. ఐటీ హాట్ గా, వేల కోట్ల రూపాయల భూదండాలకు నిలయంగా మారిన సైబరాబాద్ పరిధిలో ఇప్పుడు లా అండ్ ఆర్డర్ కంటే 'ల్యాండ్ అండ్ సెటిల్మెంట్' ఆర్డర్ ప్రాధాన్యత పెరుగుతోందనే విషయం వెలువెళ్తున్నాయి. గతంలో ఎన్నడూ లేని విధంగా సీఐ (ఇన్ స్పెక్టర్) స్థాయి పోస్టింగ్ కోసం మంత్రులు, ఎమ్మెల్యేల చుట్టూ ప్రదక్షిణలు చేయడం ఇప్పుడు పోలీసు వర్గాల్లో చర్చనీయాంశంగా మారింది.

**'గోల్డెన్' కుల్చీల కోసం గట్టి పోటీ.**

సైబరాబాద్ పరిధిలోని మాదాపూర్, గచ్చిబౌలి, నార్సింగి, కొలూరు, రాయదుర్గం, పటాన్చెరు, బానుపల్లి, అమీన్ పూర్ వంటి పోలీస్ స్టేషన్లకు ఇప్పుడు విపరీతమైన డిమాండ్ పెరిగింది. వీటికి గల ప్రధాన కారణాలు. ఈ ప్రాంతాల్లో జరుగుతున్న వేల కోట్ల భూ లావాదేవీలు. సెటిల్మెంట్లు నివేద తగాదాల్లో పోలీసుల జోక్యం ద్వారా వచ్చే 'అదనపు' ఆదాయం. రాజకీయ రక్షణ అధికార పార్టీ నేతలకు అనుకూలంగా వ్యవహరించే వారికి కొమ్ముకాపులుగా మారుతున్నారని విమర్శలు వినిపిస్తున్నాయి. ఈ స్టేషన్లలో పోస్టింగ్ పొందితే చాలా, కేరీర్ సెటిల్ అయిపోతుందనే భావంతో కొందరు అధికారులు ఏకంగా కోట్లు ఖర్చు పెట్టి, రాజకీయ నాయకుల ద్వారా వట్టిది తెచ్చుకున్నారు.

**ఫైరవీల వెనుక 'బరితెగించిన' అధికారులు**

గతంలో స్టీఫెన్ రవీంద్ర సీపీఐ ఉన్న సమయంలో కొందరు అధికారులు బరితెగించి ఆక్రమాలకు పాల్పడ్డారనే ఆరోపణలు ఉన్నాయి. ఆ సమయంలో అవినీతి ముద్ర పడి, వివాదాల్లో చిక్కుకున్న ఓ అధికారి ఇప్పుడు మళ్ళీ కీలకమైన పోస్టింగ్ కోసం విశ్వప్రయత్నాలు చేస్తున్నారు.

సదరు అధికారికి తాజా బదిలీలలో పోస్టింగ్ ఖాయమైనప్పటికీ తనకు మాదాపూర్ పోస్టింగ్ కావాలని రాజకీయ నాయకులతో ఒత్తిడి తెస్తున్నట్లు హైదరాబాద్ లో పుకార్లు విస్తారం చేస్తున్నాయి. తనకున్న రాజకీయ పలుకుబడితో ఆ బదిలీలను ఆపించినట్లు పోలీసు శాఖలో ప్రచారం జరుగుతుంది. "రాజకీయ నాయకులు చెబితేనే



పని చేస్తాం" అనే ధోరణి ఉన్న అధికారుల వల్ల సామాన్యులకు న్యాయం జరుగుతుందా? అన్నది మిలియన్ల దాలర్ల ప్రశ్న. ప్రతిపక్షం మాట దేవుడెరుగు సామాన్యుడి పరిస్థితి ఏంటి? రాజకీయ నాయకుల సిఫార్సుతో కుర్చీ ఎక్కిన అధికారి, సహజంగానే ఆ నాయకుడికి 'కృతజ్ఞతగా' వ్యవహరిస్తారు. దీనివల్ల సామాన్యులకు న్యాయం దూరం అవుతుందని పరిశీలకులు అంటున్నారు. ప్రతిపక్ష పార్టీల కార్యకర్తలు లేదా సామాన్య ప్రజలు ఫిర్యాదు చేస్తే, అధికార పార్టీ నేతల అనుమతి లేనిదే కేసు నమోదు చేయని పరిస్థితి నెలకొంది.

**ఏకపక్ష విచారణ:**

భూ వివాదాల్లో అధికార పార్టీ నాయకుల వైపు నిలబడి బాధితులనే నిందితులుగా మార్చి 'రివర్స్' ట్రెండ్ నడుస్తోంది.

**పోలీసు వ్యవస్థ నిర్లక్ష్యం**

చట్టం తన పని తాను చేసుకోవడానికి బదులు, 'ఫోన్ కాల్' తన పని తాను చేసుకుపోతోంది.

**గతం వర్సే వర్తమానం: మాజీ అధికారుల ఆవేదన**

గతంలో ఉమ్మడి ఆంధ్రప్రదేశ్ లో కీరట్ కుమార్ రెడ్డి ముఖ్యమంత్రిగా ఉన్న సమయంలో కూడా ఇలాంటి రాజకీయ పోస్టింగ్స్ కొన్ని కనిపించాయి. అప్పట్లో మైనార్టీ ప్రభుత్వం మనుగడ కోసం రాజకీయ వత్తిళ్లకు తలొగ్గి వచ్చేది. కానీ నేడు పూర్తి మెజారిటీ ఉన్నా పోలీసు వ్యవస్థలో ఇంతటి జోక్యం ఉండటం పట్ల మాజీ పోలీసు అధికారులు

ఆందోళన వ్యక్తం చేస్తున్నారు. పూర్వం ఒకటో రెండో పోస్టింగ్స్ సిఫార్సులపై ఉండేవి. కానీ ఇప్పుడు మొత్తం వ్యవస్థనే ఖద్దరు చొక్కాలు శాసిస్తున్నాయి. ఇది పోలీసుల చేతులు కట్టెయడమే అని ఒక రిటైర్డ్ అధికారి వాపోయారు.

**మేధావుల విశ్లేషణ**

వ్యవస్థలో మార్పు ఎప్పుడు? మైనార్టీ ప్రభుత్వాల లేదా సంకీర్ణ రాజకీయాలు ఉన్నప్పుడు అధికారుల బదిలీలు సంతోష సరకులా మారుతాయని మేధావులు విశ్లేషిస్తున్నారు. పై స్థాయి నుంచి కింది స్థాయి వరకు అధికారులు ప్రశాంతంగా, నిష్పక్షపాతంగా విధులు నిర్వహించాలంటే 'శ్రీ హ్యూండ్' ఇష్టం అత్యవసరం. ముఖ్యమంత్రి, డిజిపీ బదిలీలపై సమీక్షించాల్సిన అవసరం ఎంతైనా ఉందని పలువురు మాజీ పోలీసు అధికారులు అభిప్రాయం వదులుతున్నారు. పోస్టింగ్ లో రాజకీయ వడపోత ఉండాలంటున్నారు. ఎమ్మెల్యేలు, మంత్రుల సిఫార్సు లేఖల కంటే, సదరు అధికారి ట్రాక్ రికార్డ్ నిజాయితీని ప్రామాణికంగా తీసుకోవాలని సూచిస్తున్నారు. తప్ప చేసిన అధికారికి రాజకీయ అండ ఉన్నా సరే, కఠినంగా శిక్షించే సంస్కృతిని డిజిపీ స్థాయి నుంచి ప్రారంభించాలి. కీలక స్టేషన్లలో పని చేసే అధికారులకు కనీసం రెండేళ్ల పదవీ కాలం ఉండేలా చూడాలి, తద్వారా వారు రాజకీయ నాయకులకు భయపడతామని అవసరం ఉందని. సైబరాబాద్ వంటి కీలక కమిషన్లలో 'కుర్చీలాట' ఆపకపోతే, అది కేవలం నేరస్థులకే వరంగా మారుతుంది. శాంతిభద్రతలు క్షిణిస్తే పెట్టుబడులు వెనక్కి వెళ్లే ప్రమాదం ఉంది. ఇప్పటికైనా ప్రభుత్వం తోపాటు ఉన్నతాధికారులు మేల్కొని రాజకీయ రంగం లేని పోలీసు వ్యవస్థను పునరుద్ధరించాలని ప్రజలు కోరుకుంటున్నారు. పోలీసుల చేతిలో లాఠీ ఉండాలి కానీ.. రాజకీయ నాయకుల తాళం ఉండకూడదని మేధావులు అభిప్రాయం వదులుతున్నారు. గత వారం చేసిన సీఐల బదిలీల ప్రక్రియను ఈ వారంలో పూర్తి కావచ్చని అంటున్నారు. కొన్ని సాంకేతికణాలతో పాటు ప్రధాన మంత్రి పర్యటన ఉండటం వలన బదిలీలు ఆగినట్లు చెబుతున్నారు. ప్రధానమంత్రి పర్యటన విజయవంతం కావడంతో సైబరాబాద్ పోలీస్ కమిషన్ రివ్యూ సీఐల పోస్టింగ్ పై దృష్టి సారించి ప్రచారం జరుగుతుంది



## ప్రజల్లోనే నాయకత్వానికి అసలేన గుర్తింపు

టీపీసీసీ ఉపాధ్యక్షుడు బండి రమేష్

కూకట్ పల్లి, మే 10 (నమస్తే ఉదయం)

నిరంతరం ప్రజల మధ్య ఉండి వారి కష్టసుఖాల్లో భాగస్వామ్యం అవుతూ, సమస్యల పరిష్కారం కోసం అంతిమభావంతో పనిచేసే నాయకుడికి సమాజంలో గౌరవం, గుర్తింపు లభిస్తాయని టీపీసీసీ ఉపాధ్యక్షుడు, తెలంగాణ రాష్ట్ర కమ్యూనిస్టు పార్టీ చైర్మన్, కూకట్ పల్లి కాంగ్రెస్ పార్టీ ఇన్ చార్జ్ బండి రమేష్ పేర్కొన్నారు. ఆదివారం బేగంపేట డివిజన్ అధ్యక్షుడు రమేష్ ఏర్పాటు చేసిన కాంగ్రెస్ పార్టీ కార్యాలయాన్ని బండి రమేష్ స్థానిక నాయకులతో కలిసి సమంగా ప్రారంభించారు. ఈ సందర్భంగా కార్యకర్తలు, నాయకులు పెద్ద ఎత్తున హాజరై కార్యక్రమాన్ని విజయవంతం చేశారు. అదే రోజు డివిజన్ అధ్యక్షుడు రమేష్ జన్మదినోత్సవం కావడంతో బండి రమేష్ ఆయనకు శాలువా కప్పి పుష్పగుచ్ఛం అందజేసి పూర్వపురపూర్ణ జన్మదిన శుభాకాంక్షలు తెలిపారు. పార్టీ పట్ల ఆయన చూపుతున్న నిబద్ధత, సేవాభావం ప్రశంసనీయమని కొనియాడారు. ఈ సందర్భంగా మాట్లాడిన బండి రమేష్ దేశ ప్రజలందరికీ సమాన హక్కులు, స్వేచ్ఛ, సామాజిక న్యాయం కల్పించేలా భారత రాజ్యాంగాన్ని రచించిన భారతరత్న డాక్టర్ బి.ఆర్. అంబేద్కర్ గొప్ప దార్శనికుడు అని కొనియాడారు. సమాజంలో వెనుకబడిన వర్గాలకు అండగా నిలిచిన అంబేద్కర్ ఆశయాలు ప్రతి ఒక్కరికీ అదర్శమని పేర్కొన్నారు. ఇటీవల దళితరత్న అవార్డులు అందుకున్న ప్రముఖులను ఆయన ప్రత్యేకంగా అభినందించారు. సామాజిక సేవా కార్యక్రమాల్లో చురుకైన పాల్గొంటూ పార్టీ అభివృద్ధికి కృషి చేస్తున్న నాయకులు, కార్యకర్తలు కాంగ్రెస్ పార్టీకి బలమని అన్నారు. సుదీర్ఘకాలంగా పార్టీని అందిపెట్టుకుని ప్రజాసేవలో ముందుండే బేగంపేట డివిజన్ అధ్యక్షుడు రమేష్ సేవలు అభినందిస్తూమని బండి రమేష్ పేర్కొన్నారు. భవిష్యత్తులో కూడా ప్రజలకు మరింత చేరువగా ఉండి పార్టీ బలోపేతానికి కృషి చేయాలని సూచించారు. ఈ కార్యక్రమంలో గాలి బాలాజీ, శ్రీనివాసరెడ్డి, కొప్పాశెట్టి దినేష్, గంధం రాజు, కరుణాకర్, సురేష్, వర్మజ్జ, అలీ భాయ్, భరత్ తదితర నాయకులు, కార్యకర్తలు పాల్గొన్నారు.



మంద కృష్ణ మాలిగ సు కలసిన డాక్టర్ ఆర్ ఎస్ ప్రసన్న కుమార్ తదితరులు

## పీ వీ నర్సింహారావు పశు వైద్య విశ్వవిద్యాలయంలో మాదిగలకు జరుగుతున్న అన్యాయాలపై మాట్లాడాలి

బుద్వేల్, మే 10 (నమస్తే ఉదయం)

పీవీ నర్సింహారావు తెలంగాణ రాష్ట్ర పశువైద్య విశ్వవిద్యాలయం లో మాదిగ లకు జరుగుతున్న అన్యాయాల గురించి మాట్లాడటానికి వర్సిటీ కి రావాలని కోరుతు ఆదివారం వర్సిటీ శాస్త్రవేత్తలు, ఉద్యోగులు, ఎమ్మార్సీఎస్ నాయకులతో కలసి మాదిగ రిజర్వేషన్ పోరాట సమితి వ్యవస్థాపక అధ్యక్షులు మంద క్రిష్ణ మాదిగ సు కలసి విన్నవించుకున్నారు. దానికి మంద క్రిష్ణ మాదిగ సానుకూలంగా స్పందించారు. మంద క్రిష్ణ మాదిగ సు కలసిన వారిలో ఎమ్మార్సీఎస్ నాయకులు వసం నర్సింహారావు మాదిగ, వర్సిటీ విశ్రాంత ప్రొఫెసర్, కాంగ్రెస్ నాయకులు డాక్టర్ ఆర్ ఎస్ ప్రసన్న కుమార్ లు ఉన్నారు.



## పూర్వ విద్యార్థుల అపూర్వ సమ్మేళనం గద్వాల జిల్లా ప్రతినిధి,మే 10(నమస్తే ఉదయం)

పాత జ్ఞాపకాలు చిగురించాయి.. చిన్ననాటి స్నేహితుల పలకరింపులతో ఆ ప్రాంగణం పులకించిపోయింది. గద్వాల పట్టణంలోని ఒక ప్రైవేట్ బ్యాంకెట్ హాల్లో ఆదివారం శ్రీ రవీంద్ర ఉన్నత పాఠశాల 1996-97 విద్యా సంవత్సరం పదవ తరగతి పూర్వ విద్యార్థుల, ఉపాధ్యాయుల ఆత్మీయ సమ్మేళనం ఆల్పహాసంగా నిర్వహించారు. సుమారు 29 ఏళ్ల తర్వాత తమకు విద్యాబుద్ధులు నేర్పిన గురువులను ఒకే వేదికపై కలుసుకోవడం అందరినీ భావోద్వేగానికి గురిచేసింది. ఈ సందర్భంగా విద్యార్థులు తమ ఉపాధ్యాయులను ఘనంగా సన్మానించి, వారి ఆశీస్సులు తీసుకున్నారు. తమ ఎదుగుదలలో ఉపాధ్యాయుల పాత్ర మరచలేనిదని కొనియాడారు. పలు ప్రాంతాల్లో స్థిరపడిన పూర్వ విద్యార్థులందరూ ఒక్కచోట చేరి తమ చిన్ననాటి అల్లరిని, పాఠశాల రోజులను గుర్తు చేసుకున్నారు. ప్రస్తుత ఉద్యోగ, వ్యాపారాల గురించి ఒకరికొకరు పంచుకుంటూ రోజంతా సందడిగా గడిపారు. ఉపాధ్యాయులకు శాలువలు కప్పి, జ్ఞాపకలతో గౌరవించడం. పాత మిత్రులతో కలిసి గ్రూపు ఫోటోలు దిగడం, సెల్ఫీలతో సందడి చేయడం. సహపాఠి భోజనాలు చేసి, పాత జ్ఞాపకాలను నెమరువేసుకోవడం. ఈ కార్యక్రమంలో డా. మాస్టర్ హనుమంతు, పితూరీ ప్రభాకర్, ఉపాధ్యాయులు రామస్వామి వెంకటే రాములు చిన్న రాములు యుగేందర్ రెడ్డి జాన్ పూర్వ విద్యార్థులు పాల్గొన్నారు.

# ప్రధానమంత్రి నరేంద్రమోడీ ప్లెక్సీలను తాలగించడం బాధాకరం



చింత వేసిన జిజీవీ ప్లెక్సీలు

బుద్వేల్, మే 10 (నమస్తే ఉదయం)

పెరెడ్డి గ్రోండ్స్ లో ప్రధానమంత్రి నరేంద్రమోడీ బహిరంగ సభసందర్భంగా ఆదివారం కట్టిన ప్లెక్సీలను సభ ప్రారంభం కాకముందే రాజేంద్రనగర్, అత్తాపూర్ సర్కిల్ జీహెచ్ఎంసీ అధికారులు చింపివేయడం, తొలగించడం బాధాకరమని బీజేపీ మైలారేవుపల్లి డివిజన్ 2 అధ్యక్షులు నూరెడ్డి వినియెడ్డి అన్నారు. జీహెచ్ఎంసీ అధికారులు కాంగ్రెస్ నాయకుల వలే ప్రవర్తన నూరెడ్డి అన్నారు. ఇటీవల రాజేంద్రనగర్ ఎమ్మెల్యే డి ప్రకాష్ గౌడ్ జన్మదినం జరిగినప్పుడు కాంగ్రెస్ నాయకులు ఏర్పాటు చేసిన ప్లెక్సీలను వారం రోజుల పాటు తొలగించలేదని గుర్తు చేశారు. దేశ ప్రధాని ఫోటోతో ఉన్న ప్లెక్సీలను అధికారులు తొలగించి తప్పు చేశారన్నారు. దీనిపై ఉన్నతాధికారులకు ఫిర్యాదు చేస్తామని తెలిపారు.

## నిరంతరం ప్రజా సమస్యలపై పోరాడాలి పుస్తకాల నర్సింగ్ రావు

బుద్వేల్, మే 10 (నమస్తే ఉదయం)

సీపీఐ పార్టీ నాయకులు, అనుబంధ సంఘాల కార్యకర్తలు నిరంతరం తం పేద ప్రజల సమస్యలపై పోరాడాలని ఆ పార్టీ కంట్రోల్ కమిషన్ సభ్యులు, రంగారెడ్డి జిల్లా మాజీ కార్యదర్శి పుస్తకాల నర్సింగ్ రావు అన్నారు. ఆదివారం బుద్వేల్ లోని సీపీఐ రాజేంద్రనగర్ మండల కార్యాలయంలో మండల కార్యదర్శి కన్యగారి నర్సింహారెడ్డి అధ్యక్షతన 18శాఖల సీపీఐ కమిటీ అధ్యక్షులు, కార్యదర్శులనుద్దేశించి ఆయన మాట్లాడారు. మూడు నెలల కొకసారి పార్టీ శాఖల సమావేశాలు నిర్వహించుకోవాలన్నారు. ఏబివైఎఫ్, ఎఐఎన్ఎఫ్ మహా సభలను నిర్వహించాలన్నారు. అర్జునైన్ నిరుపేదలందరికీ ప్రభుత్వం ద్వారా డబుల్ బెడ్ రూపు ఇప్పించే విషయంపై పార్టీ ముందుండి పనిచేయాలన్నారు. అవసరమైతే ధర్మాలు, నిరసనలు చేపట్టి సమస్యను ప్రభుత్వం దృష్టికి తీసుకువెళ్లాలన్నారు. కార్యక్రమంలో సీపీఐ పార్టీ నాయకులు జి సత్యం, జె నదానంద్ గౌడ్, నయ్యర్ ఖాజ, పాండు, సాబేర్, హుస్సేన్, పుప్ప, శాంతమ్మ, స్వరూప, వాణి, క్రిష్ణ, ఖాజ, ప్రతాప రెడ్డి, నవీన్ కుమార్, చారి తదితరులు పాల్గొన్నారు.



సీపీఐ నాయకులతో పుస్తకాల నర్సింగ్ రావు



రాజేంద్రనగర్ నుంచి పెరెడ్డి గ్రౌండ్ లో జరిగిన ప్రధాన సభకు వెళ్తున్న జిజీవీ నాయకులు వై శ్రీధర్ తదితరులు

## ప్రధానమంత్రి నరేంద్ర మోడీ సభకు తరలివెళ్లిన రాజేంద్రనగర్ నాయకులు

బుద్వేల్, మే 10 (నమస్తే ఉదయం)

ప్రధానమంత్రి నరేంద్ర మోడీ బహిరంగ సభకు సికింద్రాబాద్ పెరెడ్డి గ్రోండ్స్ కు రాజేంద్రనగర్ నుండి భారతీయ జనతా పార్టీ కార్యకర్తలు బయలుదేరి బస్సులో వెళ్లడం జరిగింది ఈ కార్యక్రమంలో గోల్కొండ గోపామహల్ ఇన్చార్జ్ శ్రీధర్ డివిజన్ మాజీ అధ్యక్షులు జి బాబురావు డివిజన్ ఉపాధ్యక్షులు పవన్ రాజ్ డివిజన్ కార్యదర్శి కవిత జిల్లా ఎస్సీ మోర్చా కార్యదర్శి గుడినే యాదయ్య జిల్లా ఎస్సీ మోర్చా కార్యదర్శి సభ్యులు పి రవీందర్ ప్రధాన కార్యదర్శి ఇ. వేణుగోపాల్ సీనియర్ నాయకులు జ్ఞానేశ్వర్ కిరణ్ రమణ కిరణ్ తదితరులు పాల్గొన్నారు.

# ఉచిత వైద్య శిబిరాలు సమాజ ఆరోగ్యానికి వరం

సామాజిక బాధ్యతతో ప్రతి ధనవంతుడు సమాజ సేవలో భాగస్వామి కావాలి

కూకట్ పల్లి కాంగ్రెస్ పార్టీ ఇంచార్జి బండి రమేష్

కూకట్ పల్లి, మే 10 (నమస్తే ఉదయం)

కూకట్ పల్లి నియోజకవర్గంలో సేవా కార్యక్రమాలకు మరోసారి శ్రీకారం చుట్టిన టీపీసీసీ ఉపాధ్యక్షుడు, తెలంగాణ కమ్యూనిస్టు పార్టీ చైర్మన్, కూకట్ పల్లి కాంగ్రెస్ పార్టీ ఇంచార్జ్ బండి రమేష్ సమాజంలో అధికంగా ఎదిగిన ప్రతి వ్యక్తి తన వంతు సామాజిక బాధ్యతగా పేద ప్రజలకు సేవ చేయాలనే దృక్పథం కలిగి ఉండాలని పేర్కొన్నారు. యశోద హాస్పిటల్ (హైటెక్ సీటీ) సౌజన్యంతో కాంగ్రెస్ పార్టీ నాయకుడు మండల సాయిబాబ చౌదర్ ఆధ్వర్యంలో ఆదివారం పసంత్ నగర్ డివిజన్ పరిధిలోని సర్దార్ వట్లే నగర్లో ఘనంగా ఉచిత వైద్య శిబిరం నిర్వహించారు. ఈ కార్యక్రమానికి ముఖ్య అతిథిగా హాజరైన బండి రమేష్ శిబిరాన్ని ప్రారంభించి



ప్రజలతో మమేకమయ్యారు. అనంతరం ఆయన స్వయంగా పలు ఆరోగ్య పరీక్షలు చేయించుకుని ప్రజల్లో ఆరోగ్యంపై అవగాహన కల్పించారు. ఈ సందర్భంగా ఏర్పాటు చేసిన వైద్య శిబిరానికి స్థానిక ప్రజల నుంచి విశేష స్పందన లభించింది. సుమారు 350 మందికి పైగా ప్రజలకు వైద్యులు ఆరోగ్య పరీక్షలు నిర్వహించి, అవసరమైన వైద్య సూచనలు, నలహాలు అందజేశారు. రక్తపోటు, షుగర్, గుండె సంబంధిత సమస్యలు, సాధారణ ఆరోగ్య పరీక్షలు నిర్వహించడంతో

పాటు అవసరమైన మందులను కూడా అందించారు. ఈ సందర్భంగా బండి రమేష్ మాట్లాడుతూ ప్రస్తుతం మారుతున్న జీవనశైలి కారణంగా అనేక ఆరోగ్య సమస్యలు పెరుగుతున్నాయి. అలాంటి పరిస్థితుల్లో ప్రజలు తరచూ వైద్య పరీక్షలు చేయించుకోవడం చాలా అవసరం. ముందస్తు జాగ్రత్తల ద్వారా అనేక వ్యాధులను తొలి దశలోనే గుర్తించి నివారించవచ్చు. ఆరోగ్యమే మహాభాగ్యం అనే విషయాన్ని ప్రతి ఒక్కరూ గుర్తుంచుకోవాలి" అని అన్నారు. ఇలాంటి ఉచిత వైద్య శిబిరాలు పేద, మధ్యతరగతి ప్రజలకు ఎంతో ఉపయోగకరమని, సేవా కార్యక్రమాలు నిరంతరం కొనసాగాలని ఆయన ఆకాంక్షించారు. ప్రజల ఆరోగ్యం పట్ల ప్రత్యేక శ్రద్ధ చూపుతున్న యశోద హాస్పిటల్ యాజమాన్యాన్ని కార్యక్రమాన్ని సమర్థవంతంగా నిర్వహించిన మండల సాయిబాబ చౌదర్ని ఆయన అభినందించారు. ఈ కార్యక్రమంలో లక్ష్మయ్య, గాలి బాలాజీ, గంధం రాజు, కొప్పాశెట్టి దినేష్ కుమార్, సాయి తులసి, వాసు తదితరులు పాల్గొని శిబిరం విజయవంతానికి సహకరించారు.